



सत्यमेव जयते

# The Gujarat Government Gazette

## EXTRAORDINARY

### [PUBLISHED BY AUTHORITY]

Vol. LXIV ]

MONDAY, JULY 10, 2023 / ASADHA 19, 1945

Separate paging is given to each part of the supplement to the Central Gazette and Central Section in order that it may be filed as a separate compilation

## PART - I

### SUPPLEMENT TO THE CENTRAL GAZETTE

અધિક જિલ્લા મેજિસ્ટ્રેટ દ્વારા

વંચાણે લીધા :-

- (૧) કાર્યપાલક ઈજનેરશ્રી, પંચાયત (મા.મ) વિભાગ, રાજપીપળા (નર્મદા)ના પત્ર ક્રમાંક : જીપન/બાંધ/પીબી/૪૭૫/૨૦૨૩, તા.૧૯/૦૬/૨૦૨૩.
- (૨) પોલીસ અધિક્ષકશ્રી, નર્મદાના પત્ર ક્રમાંક : ટ્રાફિક/અભિપ્રાય/૪૨૫/૨૦૨૩, તા.૨૬/૦૬/૨૦૨૩
- (૩) નાયબ વન સંરક્ષકશ્રી, કેવડીયા, SoUADTGA, એકતાનગરના પત્ર ક્રમાંક : અ/જમીન/૧/૭૭/૨૦૨૩-૨૪, તા. ૨૨/૦૬/૨૦૨૩
- (૪) અત્રેની કચેરીના હુકમ ક્રમાંક:પીઓએલ/જાહેરનામું/વશી/૫૩૦-૫૪૯/૨૦૨૦/, તા.૨૫/૦૨/૨૦૨૦

જાહેરનામું

ગુજરાત પોલીસ અધિનિયમ-૧૯૫૧ ની કલમ-૩૩ (૧) (બી) અન્વયે કાઢેલ.

ક્રમાંક: એમએજી/જાહેરનામું/વશી/૫૭૩૮ થી ૫૭૭૨/૨૦૨૩.—કાર્યપાલક ઈજનેરશ્રી પંચાયત (મા.મ) વિભાગ, રાજપીપળા (નર્મદા) દ્વારા વંચાણ-૧ના પત્રથી ગરુડેશ્વર તાલુકાના ગોરાથી ઝરવાણી સુધીના રસ્તાને ડામર કામ કરવા માટે સદરહું રસ્તા પર તા. ૩૦/૦૭/૨૦૨૩ સુધી દ્વિ-ચક્રીય તથા અનિવાર્ય વાહનો સિવાયના અન્ય વાહનોની અવરજવર પર પ્રતિબંધ ફરમાવવા અંગે જાહેરનામું બહાર પાડવા અત્રે દરખાસ્ત કરવામાં આવેલ છે.

પોલીસ અધિક્ષકશ્રી, નર્મદા દ્વારા વંચાણ-૨ના પત્રથી તથા નાયબ વન સંરક્ષકશ્રી, કેવડીયા, SoUADTGA, એકતાનગર દ્વારા વંચાણ-૩ના પત્રથી ગોરાથી ઝરવાણી સુધીના રસ્તાના કામ અર્થે સદરહું રસ્તા પર તા.૩૦/૦૭/૨૦૨૩ સુધી દ્વિ-ચક્રીય તથા અનિવાર્ય વાહનો સિવાય અન્ય વાહનોની અવરજવર પર પ્રતિબંધ ફરમાવવા અંગે જાહેરનામું બહાર પાડવા અભિપ્રાય આપવામાં આવેલ છે. જે મુજબ જાહેરનામું બહાર પાડવું આવશ્યક જણાય છે.

હુકમ

આથી હું સી.એ.ગાંધી (જી.એ.એસ), અધિક જિલ્લા મેજિસ્ટ્રેટ, નર્મદા-રાજપીપળા, ગુજરાત પોલીસ અધિનિયમ-૧૯૫૧ ની કલમ-૩૩(૧)(બી) તથા આમુખ-૪ થી મળેલ સત્તાની રૂએ ગરુડેશ્વર તાલુકાના ગોરાથી ઝરવાણી સુધીના રસ્તાને ડામર કામ કરવા માટે સદરહું રસ્તા પર તા.૩૦/૦૭/૨૦૨૩ સુધી દ્વિ-ચક્રીય તથા અનિવાર્ય વાહનો સિવાયના અન્ય વાહનોની અવરજવર પર પ્રતિબંધ ફરમાવું છું.

## અમલવારીનો સમય

આ જાહેરનામાની અમલવારી તા.૨૭/૦૬/૨૦૨૩ ના ૦૦:૦૦ થી તા.૩૦/૦૭/૨૦૨૩ના ૨૪:૦૦ કલાક સુધી કરવાની રહેશે.

## શિક્ષા

આ જાહેરનામાનો ભંગ કરનાર વ્યક્તિ ભારતીય દંડ સંહિતાની કલમ-૧૮૮ મુજબ શિક્ષાને પાત્ર થશે. આ જાહેરનામાનો ભંગ કરનાર ઈસમો વિરુદ્ધ ફરિયાદ દાખલ કરવા માટે નર્મદા જિલ્લામાં ફરજ બજાવતા નાયબ પોલીસ અધિક્ષકશ્રીથી પોલીસ સબ ઇન્સપેક્ટરશ્રી સુધીનો હોદ્દો ધરાવનાર પોલીસ અધિકારીશ્રીઓને અધિકૃત કરવામાં આવે છે.

આજ તારીખ ૨૭મી જૂન ૨૦૨૩ ના રોજ મારી સહી તથા કચેરીનો સિક્કો કરી હુકમ બહાર પાડ્યો.

સી.એ.ગાંધી  
અધિક જિલ્લા મેજિસ્ટ્રેટ  
નર્મદા-રાજપીપળા

-----

